

3rd November 1965]

என்று எழுதியும் கூட அதிகாரிகள் நடவடிக்கை எடுக்காமல் இருக்கிறார்கள். ஆகையால், இதை ஒரு வழிப் பாதையாக அமைக்க அரசாங்கம் அதிகாரிகளுக்கு உத்திரவு இடுமா?

கனம் திரு. ஆர். வெங்கட்டராமன் : கனம் அங்கத்தினர் அவர்கள் இது சம்பந்தமாக எனக்கு ஒரு கடிதம் எழுதி அனுப்பினால் நான் பரிசீலனை செய்து சொல்லுகிறேன்.

Salem-Neyveli Steel Project.

* 245 Q.—SRI M. KALYANASUNDARAM :

SRI V. SANKARAN :

SRI M. KAMALANATHAN :

SRI S. MADHAVAN :

SRI V. KRISHNAMOORTHY :

} Will the Hon.

the Minister for Industries be pleased to state—

(a) the details of investigations made by the Japanese Team in our State during their visit in connection with Neyveli-Salem Steel Project; and

(b) whether the Government are aware of the particulars of the report submitted by the team?

THE HON. SRI R. VENKATARAMAN : (a) On the invitation of the Government of India, the Japan Consulting Institute, Tokyo deputed a Survey Team to India to make an 'on the spot' study of the raw material situation, plant site and other utilities and market conditions for the Neyveli-Salem Steel Project. The Team visited Madras State between 25th August and 9th September 1965. The Report of the Team is awaited.

(b) Does not arise.

திரு. ஃ. கலியாணசுந்தரம் : சார், இந்த நிபுணர் குழு அறிக்கையை நேரடியாக மத்திய அரசாங்கத்திற்குச் சமர்ப்பிப்பார்களா? அல்லது நம் அரசாங்கத்திற்குக் கொடுப்பார்களா?

கனம் திரு. ஆர். வெங்கட்டராமன் : மத்திய அரசாங்கத்திற்குத் தான் சமர்ப்பிப்பார்கள்.

திரு. வை. சங்கரன் : இந்த ஜப்பானிய டீமின் இன்வெஸ்டிகேஷனுடைய ஸ்கோப்புக்கும், தஸ்தார் கம்பெனியின் இன்வெஸ்டிகேஷனுடைய ஸ்கோப்புக்கும் மாறுதல் உண்டா? அல்லது அதையே மறுபடியும் இன்வெஸ்டிகேட் செய்வதற்கு அமைக்கப்பட்டதா?

கனம் திரு. ஆர். வெங்கட்டராமன் : ஜப்பானில் கன்ஸல்டிங் இன்ஸ்டிடியூட் அனுப்பி இருப்பது, அவர்கள் தாங்கள் இந்தத் திட்டத்தை மேற்கொள்ள முடியுமா? மேற்கொள்வதாக இருந்தால் தங்களுக்கு என்ன செலவு ஆகும் என்று அவர்கள் பார்க்கத் தான்.

[3rd November 1965]

திரு. மீ. கலியாணசுந்தரம் : தஸ்தூர் கம்பெனியார் செய்த சிபாரிசின் மீது முடிவு எடுக்காமல், ஜப்பானில் டிமை அழைக்க வேண்டும் என்று நம் அரசாங்கம் ஒத்துக் கொண்டதன் காரணம் என்ன?

கனம் திரு. ஆர். வெங்கட்டராமன் : ஜப்பான் அரசாங்கத்திடமிருந்து உதவி கிடைக்கும் என்பது தான்.

திரு. செ. மாதவன் : முதல் அமைச்சர் அவர்களும் தொழில் அமைச்சர் அவர்களும் இந்த ஜப்பானியக் குழுவை கலந்து பேசினார்கள். இந்தத் திட்டத்தை நம் அரசாங்கத்தின் சார்பாக நிறைவேற்றுவது பற்றி விவாதிக்கப்பட்டதா? அதன் மீது நம் அரசாங்கம் எடுத்த முடிவு என்ன?

கனம் திரு. ஆர். வெங்கட்டராமன் : அதைப் பற்றி எந்த விவரமும் சொல்லுவதற்கில்லை.

திரு. ம. கமலநாதன் : சென்ற ஆண்டு அக்டோபரில் ஜெர்மன் டீம் வந்தது. அதை அமைச்சர் அவர்கள் சந்தித்து தஸ்தூர் கம்பெனி அறிக்கை அடிப்படையில் அறிக்கை தயார் செய்து அனுப்புவதாகச் சொல்லிச் சென்றார்களே அப்படி ஏதாவது நோக்கம் இருக்கிறதா என்று அறிய விரும்புகிறேன்.

கனம் திரு. ஆர். வெங்கட்டராமன் : அந்த மாதிரி ஒன்றும் இல்லை.

திரு. வெ. கிருஷ்ணமூர்த்தி : நான்காவது ஐந்தாண்டுத் திட்டத்தைப் பொறுத்த வரையில் டிராபீட் திட்டம் இப்போது தயாரிக்கப்படுவதாகத் தெரிகிறது. இந்தத் திட்டமானது நான்காவது ஐந்தாண்டுத் திட்டத்திலே சேர்க்கப்பட்டு விட்டதா? அப்படி சேர்க்கப்படவில்லை என்றால் இந்த சேலம் இரும்பு ஆலையில் கிடைக்கக்கூடிய இரும்பை டிரீபென்ஸ் பர்பஸுக்கு உபயோகப்படக் கூடிய ஸ்பெஷல் அலாய் ஆக இருப்பதால், இதை உடனடியாக எடுத்துக் கொள்ளவேண்டுமென்று நம் அரசாங்கம் மத்திய அரசாங்கத்தைக் கோருமா?

கனம் திரு. ஆர். வெங்கட்டராமன் : நான்காவது திட்ட விவரங்கள் இன்னும் பூர்த்தி ஆகவில்லை. அதைப் பற்றி முடிவுகள் இன்னும் எடுக்கவில்லை.

திரு. இரா. நெடுஞ்செழியன் : தலைவர் அவர்களே, ஜப்பானியக் குழுவினர் நம் அறிக்கையை மத்திய அரசாங்கத்திடம் சமர்ப்பிப்பார்கள் என்று குறிப்பிட்டார்கள். இந்த அறிக்கை மத்திய அரசாங்கத்திடம் சமர்ப்பிக்கப் பட்டிருக்கிறதா? மத்திய அரசாங்கம் இதைப் பற்றிப் பரிசீலனை செய்து முடிவு எடுத்து விட்டதா? அதைப் பற்றிய விவரம் மாநில அரசுக்கு வந்திருக்கிறதா?

கனம் திரு. ஆர். வெங்கட்டராமன் : அவர்களுடைய அறிக்கை இன்னும் வரவில்லை. இந்த மாத இறுதியில் வரும் என்று எதிர்பார்க்கப்படுகிறது.

3rd November 1965]

திரு. சா. கணேசன் : ஜப்பானிய நிபுணர் குழு பரிசீலனை செய்த தன் மீது அறிக்கை இன்னும் மத்திய ஆட்சிக்குச் சமர்ப்பிக்கப் பெறவில்லை என்ற அளவுக்குச் செய்தி கிடைத்திருக்கிறது. அதே சமயத்தில் ஜப்பானிய அரசாங்கமோ அல்லது ஜப்பானிய நிபுணர்கள் சம்பந்தப்பட்ட பிற தொழில் ஸ்தாபனங்களோ கூட்டாக அமைந்து இந்தப் பணியைச் செய்ய உதவ முன் வந்திருக்கிறதா? அதிலே சென்னை மாநிலம் ஒரு கூட்டாளியாக இருந்து இந்தத் தொழிற்சாலையை நடத்தத் திட்டமிட்டிருக்கிறதா என்று அறிய விரும்புகிறேன்.

கனம் திரு. ஆர். வெங்கட்டராமன் : இந்த முடிவுகளெல்லாம் அறிக்கை வந்த பிறகு தான் எடுக்கப்படும்.

திரு. கே. டி. கோசல்ராம் : ஜப்பானிய நிபுணர்கள் குழு மூலமாக அவர்களே இந்தத் திட்டத்தை நடத்துவதற்கு உதவி செய்வதாகச் சொன்னார்கள். உதவி செய்வது என்றால் மத்திய அரசாங்கத்திற்கு ஃபாரின் எக்ஸ்சேஞ்ச் இன்வால்வ் ஆகாமல் அவர்களே எடுத்துச் செய்வார்களா? யுத்த காலத்தில் இந்த ஸ்டீல் ப்ராஜெக்ட் முக்கியம் என்று வற்புறுத்தி உடனடியாக இதைக் கொண்டுவர அரசாங்கம் என்ன செய்திருக்கிறது?

கனம் திரு. ஆர். வெங்கட்டராமன் : இந்த ஸ்டீல் ப்ராஜெக்ட் அவசியமானது என்பதை வற்புறுத்துவதில் இந்த அரசாங்கம் முழு முச்சுடன் முழு மனதுடன் செய்கிறது என்று யாரும் ஒத்துக்கொள்வார்கள். அதைப் பற்றி எந்தச் சந்தேகமும் இல்லை. எந்த விதத்தில் உதவி செய்வார்கள், எப்படிச் செய்வார்கள் என்பதெல்லாம் அறிக்கை வந்த பிறகுதான் தெரியும்.

திரு. மீ. கலியாணசுந்தரம் : இப்போது ஜப்பானிய நிபுணர் குழுவின் அறிக்கை பரிசீலனைக்கு வந்திருக்கக் கூடிய காரணத்தினால் சேலம் உருக்காலை சம்பந்தப்பட்ட மட்டிலாவது ஆங்கிலோ-அமெரிக்கன் கன்ஸார்ட்டியம் செய்த சிபாரிசுகள் நிராகரிக்கப் பட்டன என்று எடுத்துக்கொள்ளலாமா?

கனம் திரு. ஆர். வெங்கட்டராமன் : அதைப் பற்றியும் மத்திய சர்க்கார் இன்னும் முடிவு எடுக்கவில்லை.

திருமதி டி. என். அனந்தநாயகி : இந்த ஜப்பானிய நிபுணர் குழுவுக்கு அளித்த விருந்தில் ஸ்டீல் ப்ராஜெக்ட் மாத்திரம் இல்லாமல் இன்னும் இதோடு இணைந்த தொழில்களையெல்லாம் ஆரம்பித்து விருத்தி செய்யலாம் என்று சொன்னார்கள். அதைப் பற்றியும் அறிக்கை கொடுப்பார்களா?

கனம் திரு. ஆர். வெங்கட்டராமன் : எல்லாம் அறிக்கை வந்த பிறகு தான் தெரியும்.